



ព្រះរាជក្រឹត្យ

ស្តីពី

ការបង្កើតគណៈស្ថាប័នស្រុកកម្ពុជា

យើង

ព្រះករុណាព្រះបាទសម្តេចព្រះបរមនាថ នរោត្តម សីហមុនី

**សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា
ខេមរាស្រីពិរាស្ត្រ ព្រះចៅក្រុងកម្ពុជាធិបតី**

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០៦៩៩/០៩ ចុះថ្ងៃទី២៣ ខែមិថុនា ឆ្នាំ១៩៩៩ ដែលប្រកាសឱ្យប្រើច្បាប់ស្តីពីការបង្កើតក្រសួងរៀបចំដែនដី នគរូបនីយកម្ម និងសំណង់
- បានទ្រង់យល់សេចក្តីក្រាបបង្គំទូលថ្វាយរបស់សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា ដែលបានទទួលការឯកភាពពីគណៈរដ្ឋមន្ត្រីក្នុងសម័យប្រជុំពេញអង្គ នាថ្ងៃទី០៩ ខែធ្នូ ឆ្នាំ២០១១



**ត្រាស់បង្គាប់
ជំពូកទី១
បទប្បញ្ញត្តិទូទៅ**

មាត្រា ១.-

ត្រូវបានបង្កើតគណៈស្ថាបត្យករកម្ពុជាដែលសរសេរជាអក្សរកាត់ថា **គ.ស.ក.** និងដែលមានគោលបំណងប្រមូលផ្តុំនិងគ្រប់គ្រងស្ថាបត្យករដែលបានចុះបញ្ជីនៅព្រះរាជាណាចក្រកម្ពុជា ព្រមទាំងលើកកម្ពស់វិជ្ជាជីវៈ គុណភាពស្នាដៃរបស់ស្ថាបត្យករ និងកិត្យានុភាពនៃស្ថាបត្យកម្មកម្ពុជា។

មាត្រា ២.-

ព្រះរាជក្រឹត្យនេះមានគោលដៅដូចតទៅ៖

- រួមចំណែករៀបចំវិជ្ជាជីវៈស្ថាបត្យកម្មឲ្យកាន់តែល្អប្រសើរ ដើម្បីការពារកិត្តិយស និងសេចក្តីថ្លៃថ្នូររបស់ស្ថាបត្យករ
- រួមចំណែកថែរក្សា ការពារ អភិវឌ្ឍស្ថាបត្យកម្មខ្មែរ និងលើកកម្ពស់អត្តសញ្ញាណជាតិ
- ពង្រឹងនិងលើកកម្ពស់សមត្ថភាពនិងគុណភាពបន្ថែមដល់ស្ថាបត្យករដែលប្រកបមុខរបរអាជីវកម្ម ដោយគោរពខ្ជាប់ខ្ជួននូវក្រមសីលធម៌
- ធានាឲ្យបានការប្រកបវិជ្ជាជីវៈស្ថាបត្យកម្មមានគុណភាព ប្រសិទ្ធភាព សុវត្ថិភាព ស្ថិរភាព និងមានការទទួលខុសត្រូវខ្ពស់ក្នុងការការពារទេសភាពធម្មជាតិនិងបេតិកភណ្ឌជាតិ
- ពង្រឹងនិងបើកទូលាយទំនាក់ទំនងកិច្ចសហប្រតិបត្តិការជាតិនិងអន្តរជាតិ ព្រមទាំងធ្វើសមាហរណកម្មស្ថាបត្យកម្មជាតិចូលក្នុងពិភពលោកនិងក្នុងតំបន់ ជាពិសេសក្នុងសមាគមជាមួយបណ្តាប្រទេសអាស៊ាន
- ទទួលស្គាល់ទេពកោសល្យរបស់ស្ថាបត្យករកម្ពុជា ដើម្បីឲ្យមានគោរមងារជាស្ថាបត្យករជាតិនិងអន្តរជាតិ
- រួមចំណែកក្នុងការបណ្តុះបណ្តាលវិជ្ជាជីវៈស្ថាបត្យកម្ម ដើម្បីអភិវឌ្ឍធនធានមនុស្សឲ្យស្របតាមតម្រូវការសង្គមជាតិ តម្រូវការតំបន់ និងតម្រូវការពិភពលោក
- លើកទឹកចិត្តស្ថាបត្យករដែលបង្កើតទស្សនៈស្ថាបត្យកម្មថ្មីៗនិងស្ថាបត្យកម្ម ដែលមានលក្ខណៈជាអត្តសញ្ញាណជាតិគួបផ្សំនឹងលក្ខណៈទំនើប។

មាត្រា ៣.-

ព្រះរាជក្រឹត្យនេះមានវិសាលភាពអនុវត្តចំពោះស្ថាបត្យករខ្មែរនិងស្ថាបត្យករបរទេស ឈ្មោះក្នុងបញ្ជី **គ.ស.ក.**។



មាត្រា ៤.-

វាក្យសព្ទសំខាន់ៗដែលប្រើក្នុងព្រះរាជក្រឹត្យនេះ មាននិយមន័យដូចតទៅ៖

- **ស្ថាបត្យកម្ម** សំដៅដល់សិល្បៈ វិទ្យាសាស្ត្រ និងបច្ចេកវិទ្យានៃការបង្កើតរចនាសម្ព័ន្ធអគារនិងការសាងសង់ទាំងក្នុងនិងក្រៅនៃសំណង់ផ្សេងៗ ស្របតាមលក្ខណៈបច្ចេកទេសនិងតាមសំណុំសោភ័ណភាពដែលបានគ្រោងទុក ដោយឆ្លុះបញ្ចាំងពីអត្តសញ្ញាណជាតិ សង្គម និងការការពារបរិស្ថាន។
- **ស្ថាបត្យករ** សំដៅដល់រូបវន្តបុគ្គលខ្មែរនិងបរទេសដែលបានបញ្ចប់ការសិក្សាជំនាញស្ថាបត្យកម្មដោយជោគជ័យ តាមគ្រឹះស្ថានឧត្តមសិក្សានានានៅព្រះរាជាណាចក្រកម្ពុជាឬនៅបរទេស ហើយមានការទទួលស្គាល់សញ្ញាបត្រស្របតាមច្បាប់និងបទប្បញ្ញត្តិជាធរមាននៃព្រះរាជាណាចក្រកម្ពុជា។
- **ស្ថាបត្យករចុះបញ្ជី** សំដៅដល់ស្ថាបត្យករខ្មែរនិងស្ថាបត្យករបរទេសដែលបានចុះឈ្មោះក្នុងបញ្ជី **គ.ស.ក.** ហើយមិនទាន់បានបំពេញលក្ខខណ្ឌដើម្បីក្លាយជាស្ថាបត្យករ **គ.ស.ក.**។
- **ស្ថាបត្យករគ.ស.ក.** សំដៅដល់ស្ថាបត្យករខ្មែរនិងស្ថាបត្យករបរទេសដែលបានចុះឈ្មោះក្នុងបញ្ជី **គ.ស.ក.** ហើយបានបំពេញលក្ខខណ្ឌដែលបានកំណត់ដោយក្រុមប្រឹក្សា **គ.ស.ក.**និងស្របតាមច្បាប់និងបទប្បញ្ញត្តិជាធរមាននៃព្រះរាជាណាចក្រកម្ពុជា។
- **ស្ថាបត្យករអាស៊ាន** សំដៅដល់រូបវន្តបុគ្គលដែលមានសញ្ជាតិក្នុងប្រទេសជាសមាជិកអាស៊ាននិងបានបំពេញលក្ខខណ្ឌត្រឹមត្រូវស្របតាមកិច្ចព្រមព្រៀងនៃការទទួលស្គាល់គ្នាទៅវិញទៅមកលើសេវាកម្មស្ថាបត្យកម្មរបស់អាស៊ានក្រោមការត្រួតពិនិត្យនិងការវាយតម្លៃរបស់ក្រុមប្រឹក្សាស្ថាបត្យករអាស៊ាន។
- **វិជ្ជាជីវៈស្ថាបត្យកម្ម** សំដៅដល់រាល់ការងារពាក់ព័ន្ធនឹងការសិក្សា ការរៀបចំ និងការអនុវត្តគម្រោងប្លង់ស្ថាបត្យកម្ម និងលិខិតបទដ្ឋានបច្ចេកទេសទាំងឡាយដែលទាក់ទងនឹងការងារស្ថាបត្យកម្ម។

ជំពូកទី២

ការរៀបចំនិងការប្រព្រឹត្តទៅនៃគណៈស្ថាបត្យករកម្ពុជា

ផ្នែកទី១

ប្រធានកិត្តិយសនៃគណៈស្ថាបត្យករកម្ពុជា

មាត្រា ៥.-

ក្រុមរដ្ឋមន្ត្រីនៃព្រះរាជាណាចក្រកម្ពុជា ជាប្រធានកិត្តិយសនៃ **គ.ស.ក.**។



មាត្រា ៦._

ប្រធានកិត្តិយសនៃ **គ.ស.ក.** ជាអធិបតីក្នុងមហាសន្និបាត **គ.ស.ក.** និងផ្តល់អនុសាសន៍ ណែនាំដល់ **គ.ស.ក.** ។

ក្នុងករណីចាំបាច់ ប្រធានកិត្តិយសនៃ **គ.ស.ក.** អាចប្រគល់ភារកិច្ចជូនឥស្សរជនណា មួយធ្វើជាតំណាងដើម្បីធ្វើជាអធិបតីក្នុងមហាសន្និបាត **គ.ស.ក.** ។

ផ្នែកទី២

ក្រុមប្រឹក្សាគណៈស្ថាប័នកម្ពុជា

មាត្រា ៧._

ក្រុមប្រឹក្សា **គ.ស.ក.** មានសមាសភាពដូចតទៅ៖

- រដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់ ប្រធាន
- ឥស្សរជនជាន់ខ្ពស់នៃស្ថាប័នជាតិឬឥស្សរជនកម្ពុជា អនុប្រធាន
- ដែលមានបទពិសោធន៍ខាងវិស័យស្ថាប័នកម្ម សមាជិក
- តំណាងក្រសួង ស្ថាប័នដែលពាក់ព័ន្ធនឹងវិស័យស្ថាប័នកម្ម សមាជិក
- តំណាងក្រុមប្រឹក្សាអ្នកច្បាប់នៃរាជរដ្ឋាភិបាល សមាជិក
- តំណាងក្រុមប្រឹក្សាសេដ្ឋកិច្ច សង្គមកិច្ច និងវប្បធម៌ សមាជិក
- តំណាងសភាពាណិជ្ជកម្មកម្ពុជា សមាជិក
- អគ្គលេខាធិការ **គ.ស.ក.** សមាជិកអចិន្ត្រៃយ៍

សមាសភាពក្រុមប្រឹក្សា **គ.ស.ក.** ត្រូវតែងតាំងដោយព្រះរាជក្រឹត្យ។

មាត្រា ៨._

ក្រុមប្រឹក្សា **គ.ស.ក.** មានសិទ្ធិទាក់ទងនឹងអញ្ជើញតំណាងក្រសួង ស្ថាប័ននានាដែល ពុំមានចែងក្នុងមាត្រាខាងលើ សមាគម អង្គការមិនមែនរដ្ឋាភិបាល ផ្នែកឯកជន អង្គការ អន្តរជាតិ និងតំណាងប្រទេសនានាតាមការចាំបាច់ ដើម្បីចូលរួមប្រជុំផ្តល់យោបល់ឬធ្វើជាអ្នក សង្កេតការណ៍។

មាត្រា ៩._

ក្រុមប្រឹក្សា **គ.ស.ក.** មានភារកិច្ចដូចតទៅ៖

- អនុម័តគោលនយោបាយយុទ្ធសាស្ត្រ ផែនការសកម្មភាព បទបញ្ជាផ្ទៃក្នុង និង ក្រមសីលធម៌ស្ថាប័នកម្ម
- អនុម័តថវិកាប្រចាំឆ្នាំរបស់ **គ.ស.ក.**
- តាមដាននិងត្រួតពិនិត្យដំណើរការការងាររបស់ **គ.ស.ក.**
- ផ្តល់យោបល់ដល់អគ្គលេខាធិការដ្ឋានអំពីការងារចាំបាច់ សម្របសម្រួលនិងដោះស្រាយរាល់វិវាទផ្សេងៗរបស់ **គ.ស.ក.**
- ផ្តល់យោបល់ក្នុងការចុះបញ្ជីស្ថាប័នកម្ម ការលើកទឹកចិត្ត និងការដាក់វិន័យ។



មាត្រា ១០.-

ក្រុមប្រឹក្សា **គ.ស.ក.** ត្រូវប្រជុំយ៉ាងតិចរៀងរាល់១(មួយ)ឆ្នាំម្តង។ ក្នុងករណីចាំបាច់ ប្រធានក្រុមប្រឹក្សា **គ.ស.ក.** អាចកោះប្រជុំជាវិសាមញ្ញបាន។

ផ្នែកទី៣
អគ្គលេខាធិការដ្ឋាន

មាត្រា ១១.-

គ.ស.ក. ត្រូវមានអគ្គលេខាធិការដ្ឋានមួយដែលមានតួនាទីជាអង្គភាពប្រតិបត្តិ និងមាន ភារកិច្ចដូចខាងក្រោម៖

- រៀបចំនិងអនុវត្តគោលនយោបាយយុទ្ធសាស្ត្រ ផែនការសកម្មភាព បទបញ្ជា ផ្ទៃក្នុង និងក្រមសីលធម៌ស្ថាបត្យករដែលអនុម័តដោយក្រុមប្រឹក្សា **គ.ស.ក.**
- រៀបចំគម្រោងថវិកាប្រចាំឆ្នាំសម្រាប់ដំណើរការ **គ.ស.ក.**
- ធានានិរន្តរភាពការងាររបស់អគ្គលេខាធិការដ្ឋាន
- ផ្សព្វផ្សាយអនុសញ្ញា កិច្ចព្រមព្រៀងអន្តរជាតិ ច្បាប់ និងលិខិតបទដ្ឋានគតិយុត្ត ទាំងឡាយដែលទាក់ទងនឹងវិស័យស្ថាបត្យកម្មគ្រប់ជំនាញ និងចូលរួមរៀបចំច្បាប់ និងលិខិតបទដ្ឋានគតិយុត្តទាំងឡាយពាក់ព័ន្ធនឹងវិស័យស្ថាបត្យកម្មតាមការ អញ្ជើញរបស់ក្រសួង ស្ថាប័នពាក់ព័ន្ធ
- ជួយការពារកម្មសិទ្ធិបញ្ញារបស់ស្ថាបត្យករចុះបញ្ជី
- ពង្រឹងសមត្ថភាពក្នុងការចូលរួមប្រកួតប្រជែងដោយយុត្តិធម៌និងស្មើភាពគ្នារវាង ស្ថាបត្យករចុះបញ្ជីកម្ពុជានិងស្ថាបត្យករបរទេស
- ធ្វើសហប្រតិបត្តិការជាមួយនឹងក្រសួងអប់រំ យុវជន និងកីឡា គណៈកម្មាធិការ ទទួលស្គាល់គុណភាពអប់រំនៃកម្ពុជា គ្រឹះស្ថានឧត្តមសិក្សា និងក្រសួង ស្ថាប័ន ពាក់ព័ន្ធ ដើម្បីកំណត់កម្មវិធីសិក្សាគ្រប់ប័ណ្ណជំនាញនិងការអប់រំឧត្តមសិក្សា
- លើកស្ទួយការបណ្តុះបណ្តាលបន្តដល់ស្ថាបត្យករកម្ពុជា ដើម្បីលើកកម្ពស់ សមត្ថភាពវិជ្ជាជីវៈស្ថាបត្យកម្មឲ្យមានការទទួលស្គាល់ក្នុងក្របខ័ណ្ឌអាស៊ាននិង អន្តរជាតិ តាមគោលការណ៍នៃកិច្ចព្រមព្រៀងទទួលស្គាល់គ្នាទៅវិញទៅមកក្នុង អាស៊ាន
- ពិនិត្យតាមដានការប្រកបវិជ្ជាជីវៈស្ថាបត្យកម្មរបស់ស្ថាបត្យករចុះបញ្ជីស្ថាបត្យករ **គ.ស.ក.** និងស្ថាបត្យករបរទេស
- ចុះបញ្ជីកំណត់គុណវុឌ្ឍិអាជីពវិជ្ជាជីវៈស្ថាបត្យកម្មរបស់រូបវន្តបុគ្គលឲ្យទៅជា ស្ថាបត្យករ **គ.ស.ក.** និងធានានិរន្តរភាពនៃការចុះបញ្ជីស្ថាបត្យករនៅព្រះរាជាណា ចក្រកម្ពុជា



- ជ្រើសរើសនិងវាយតម្លៃលើបេក្ខភាពស្ថាបត្យករ **គ.ស.ក.** ដើម្បីឲ្យទៅជាស្ថាបត្យករអាស៊ាន
- រៀបចំគុណវុឌ្ឍិជំនាញវិជ្ជាជីវៈនិងក្រមសីលធម៌របស់ស្ថាបត្យករចុះបញ្ជីនិងស្ថាបត្យករ **គ.ស.ក.** ដោយសហការជាមួយនឹងក្រសួង ស្ថាប័នពាក់ព័ន្ធ
- ធ្វើការត្រួតពិនិត្យលើការអនុវត្តការងាររបស់ស្ថាបត្យករចុះបញ្ជីនិងស្ថាបត្យករ **គ.ស.ក.** ក្នុងករណីមានទំនាស់ក្នុងការបំពេញវិជ្ជាជីវៈ
- ធ្វើរបាយការណ៍ស្តីពីសកម្មភាពការងាររបស់ **គ.ស.ក.** ក្នុងកិច្ចប្រជុំប្រចាំឆ្នាំនិងក្រុមប្រឹក្សា **គ.ស.ក.**
- បំពេញភារកិច្ចផ្សេងៗទៀតតាមការប្រគល់ជូនដោយក្រុមប្រឹក្សា **គ.ស.ក.** ។

មាត្រា ១២.-

អគ្គលេខាធិការដ្ឋាន **គ.ស.ក.** ត្រូវដឹកនាំដោយអគ្គលេខាធិការមួយរូបអមដោយអគ្គលេខាធិការរងមួយចំនួនជាជំនួយការតាមការចាំបាច់។ អគ្គលេខាធិការមានឋានៈទាបបំផុតស្មើរដ្ឋលេខាធិការ និងអគ្គលេខាធិការរងមានឋានៈទាបបំផុតស្មើអនុរដ្ឋលេខាធិការ។

ការរៀបចំនិងការប្រព្រឹត្តទៅរបស់អគ្គលេខាធិការដ្ឋាន **គ.ស.ក.** ត្រូវកំណត់ដោយអនុក្រឹត្យ។

មាត្រា ១៣.-

អគ្គលេខាធិការនិងអគ្គលេខាធិការរង **គ.ស.ក.** ត្រូវបានជ្រើសរើសតាមរយៈការបោះឆ្នោតដោយមហាសន្និបាត **គ.ស.ក.** សម្រាប់អាណត្តិ៥(ប្រាំ)ឆ្នាំ។

ស្ថាបត្យករមានសញ្ជាតិខ្មែរដែលអាចឈរឈ្មោះឲ្យមហាសន្និបាត **គ.ស.ក.** បោះឆ្នោតជាអគ្គលេខាធិការឬអគ្គលេខាធិការរងបាន ត្រូវមានឈ្មោះក្នុងបញ្ជីស្ថាបត្យករ **គ.ស.ក.** យ៉ាងតិច៥(ប្រាំ)ឆ្នាំ ហើយមិនដែលត្រូវបានផ្ដន្ទាទោសពីបទមជ្ឈិមឬបទឧក្រិដ្ឋណាមួយឡើយ។

មាត្រា ១៤.-

ក្នុងករណីដែលអគ្គលេខាធិការឬអគ្គលេខាធិការរងណាម្នាក់ទទួលមរណភាពឬលាឈប់ពីមុខងារក្នុងអាណត្តិរបស់ខ្លួននោះ **គ.ស.ក.** ត្រូវជ្រើសរើសអ្នកជំនួសដើម្បីបន្តបញ្ចប់អាណត្តិស្របតាមបទបញ្ជាផ្ទៃក្នុង។

មាត្រា ១៥.-

គ.ស.ក. មានរូបសញ្ញានិងត្រាដោយឡែករបស់ខ្លួន។

ផ្នែកទី៤

ក្រុមប្រឹក្សាគណៈស្ថាបត្យកររាជធានី ខេត្ត

មាត្រា ១៦.-

គ.ស.ក. អាចបង្កើតក្រុមប្រឹក្សាគណៈស្ថាបត្យកររាជធានី ខេត្តបាន ក្នុងករណីមានស្ថាបត្យករចាប់ពី២០(ម្ភៃ)រូបឡើងទៅ ដែលក្នុងនោះត្រូវមានស្ថាបត្យករ **គ.ស.ក.** យ៉ាងតិច៥(ប្រាំ)រូប។



ការរៀបចំនិងការប្រព្រឹត្តទៅនៃក្រុមប្រឹក្សាគណៈស្ថាបត្យកររាជធានី ខេត្ត ត្រូវកំណត់ ដោយសេចក្តីសម្រេចរបស់ក្រុមប្រឹក្សា គ.ស.ក.។

**ផ្នែកទី៥
មហាសន្និបាត**

មាត្រា ១៧._

មហាសន្និបាតប្រចាំឆ្នាំរបស់គ.ស.ក. ត្រូវប្រព្រឹត្តទៅតាមការអញ្ជើញរបស់ប្រធាន ក្រុមប្រឹក្សាគ.ស.ក.។

មហាសន្និបាត គ.ស.ក. ប្រព្រឹត្តទៅ៥(ប្រាំ)ឆ្នាំម្តង ដើម្បីរៀបចំការបោះឆ្នោតជ្រើសរើស អគ្គលេខាធិការនិងអគ្គលេខាធិការរង។

មហាសន្និបាតវិសាមញ្ញអាចប្រព្រឹត្តទៅបានតាមការសម្រេចរបស់ប្រធានក្រុមប្រឹក្សា គ.ស.ក.ឬតាមការស្នើសុំពីស្ថាបត្យករ គ.ស.ក. យ៉ាងតិចចំនួន៣០(សាមសិប)ភាគរយ ក្នុង រយៈពេល១៥(ដប់ប្រាំ)ថ្ងៃ មុនថ្ងៃប្រជុំដោយមានភ្ជាប់របៀបវារៈមកជាមួយផង។

មាត្រា ១៨._

ការរៀបចំនិងការប្រព្រឹត្តទៅរបស់មហាសន្និបាត គ.ស.ក. ដូចមានចែងក្នុងមាត្រា១៧ ត្រូវកំណត់ដោយបទបញ្ជាផ្ទៃក្នុង គ.ស.ក.។

**ជំពូកទី៣
ការប្រកបវិជ្ជាជីវៈស្ថាបត្យកម្ម**

មាត្រា ១៩._

ស្ថាបត្យករដែលអាចក្លាយទៅជាស្ថាបត្យករ គ.ស.ក. បានត្រូវបំពេញលក្ខខណ្ឌដូច ខាងក្រោម៖

- បានចុះឈ្មោះក្នុងបញ្ជី គ.ស.ក.
- គ្មានការហាមឃាត់ចំពោះការប្រកបវិជ្ជាជីវៈនេះដោយតុលាការ
- បំពេញលក្ខខណ្ឌផ្សេងទៀតដែលកំណត់ដោយសេចក្តីសម្រេចរបស់ក្រុមប្រឹក្សា គ.ស.ក.។

មាត្រា ២០._

ស្ថាបត្យករដែលបានបំពេញគ្រប់លក្ខខណ្ឌដូចមានចែងក្នុងមាត្រា១៩ខាងលើ ត្រូវទទួល បានវិញ្ញាបនបត្រស្ថាបត្យករ គ.ស.ក.ដែលចេញដោយ គ.ស.ក.។

មាត្រា ២១._

ក្រុមប្រឹក្សាជីវៈស្ថាបត្យកម្ម ត្រូវគោរពតាមក្រមសីលធម៌ស្ថាបត្យករដែលអនុម័តដោយ គ.ស.ក.។



មាត្រា ២២._

ស្ថាបត្យកររបរទេសដែលមានបំណងប្រកបវិជ្ជាជីវៈស្ថាបត្យកម្មនៅព្រះរាជាណាចក្រកម្ពុជា ត្រូវចុះឈ្មោះក្នុងបញ្ជី **គ.ស.ក.** និងត្រូវគោរពតាមច្បាប់និងបទប្បញ្ញត្តិជាធរមាននៃព្រះរាជាណាចក្រកម្ពុជា។

មាត្រា ២៣._

ស្ថាបត្យករខ្មែរនិងស្ថាបត្យកររបរទេសដែលបានចុះឈ្មោះក្នុងបញ្ជី **គ.ស.ក.** នៅព្រះរាជាណាចក្រកម្ពុជាត្រូវបង់ភាគទានប្រចាំឆ្នាំជូន **គ.ស.ក.** ។

ភាគទានដែលត្រូវបង់ជូន **គ.ស.ក.** ត្រូវកំណត់ដោយសេចក្តីសម្រេចរបស់ក្រុមប្រឹក្សា **គ.ស.ក.** ។

មាត្រា ២៤._

ស្ថាបត្យករចុះបញ្ជីនិងស្ថាបត្យករ **គ.ស.ក.** អាចសុំព្យួរឬសុំលាលយប់ពីសមាជិក **គ.ស.ក.** បានតាមសេចក្តីសម្រេចរបស់ក្រុមប្រឹក្សា **គ.ស.ក.** ។

**ជំពូកទី៤
គោរមងារ**

មាត្រា ២៥._

គ.ស.ក. អាចថ្វាយឬជូនគោរមងារជាមហាវរស្ថាបត្យករជាតិឬវរស្ថាបត្យករជាតិចំពោះឥស្សរជនជាន់ខ្ពស់ដែលមានគុណបក្សៈក្នុងការដឹកនាំនិងស្ថាបនាជាតិ។

មាត្រា ២៦._

គ.ស.ក. អាចផ្តល់គោរមងារជាស្ថាបត្យករជាតិជូនចំពោះស្ថាបត្យករ **គ.ស.ក.** ដែលបានប្រកបវិជ្ជាជីវៈស្ថាបត្យកម្មរយៈពេល១៥(ដប់ប្រាំ)ឆ្នាំឡើងទៅ។

គ.ស.ក. អាចផ្តល់គោរមងារជាស្ថាបត្យករកិត្តិយសជូនចំពោះឥស្សរជនឬបុគ្គលទាំងឡាយណាដែលបានឧបត្ថម្ភគាំទ្រផ្នែកថវិកាឬបច្ចេកទេសចំពោះ **គ.ស.ក.** តាមការកំណត់របស់ក្រុមប្រឹក្សា **គ.ស.ក.** ។

មាត្រា ២៧._

គោរមងារជាស្ថាបត្យករជាតិអាចត្រូវដកហូតវិញបាន ប្រសិនបើស្ថាបត្យកររូបនោះបានប្រព្រឹត្តជ្វុយនឹងក្រមសីលធម៌ស្ថាបត្យករ។

**ជំពូកទី៥
ក្រុមប្រឹក្សាវិន័យ**

មាត្រា ២៨._

ក្រុមប្រឹក្សាវិន័យមានសមាសភាពចំនួន៥(ប្រាំ)រូប ដែលត្រូវតែងតាំងឡើងដោយប្រធាន **គ.ស.ក.** ក្នុងចំណោមសមាជិកក្រុមប្រឹក្សា **គ.ស.ក.** និងសមាជិកនៃអគ្គលេខាធិការ



លក្ខខណ្ឌ បែបបទ និងនីតិវិធីនៃការសម្រេចដាក់វិន័យត្រូវកំណត់ដោយបទបញ្ជាផ្ទៃក្នុង គ.ស.ក.។

មាត្រា ២៩._

ក្រុមប្រឹក្សាវិន័យមានតួនាទី ដូចតទៅ៖

- ទទួលបណ្តឹងតវ៉ាផ្សេងៗពាក់ព័ន្ធនឹងស្ថាបត្យករដែលបានចុះឈ្មោះក្នុងបញ្ជី គ.ស.ក.
- ដោះស្រាយវិវាទទាក់ទងនឹងវិជ្ជាជីវៈរបស់ស្ថាបត្យករដែលបានចុះឈ្មោះក្នុងបញ្ជី គ.ស.ក.
- ដាក់ទណ្ឌកម្មខាងវិន័យដល់ស្ថាបត្យករណាដែលប្រព្រឹត្តផ្ទុយនឹងក្រមសីលធម៌ស្ថាបត្យករដែលបានចុះឈ្មោះក្នុងបញ្ជី គ.ស.ក.។

មាត្រា ៣០._

ស្ថាបត្យករដែលបានចុះឈ្មោះក្នុងបញ្ជី គ.ស.ក. ដែលមិនសុខចិត្តនឹងសេចក្តីសម្រេចដាក់ទណ្ឌកម្មរបស់ក្រុមប្រឹក្សាវិន័យ មានសិទ្ធិប្តឹងតវ៉ាទៅប្រធានក្រុមប្រឹក្សា គ.ស.ក.។ ប្រធានក្រុមប្រឹក្សា គ.ស.ក. ត្រូវចាត់តាំងសមាជិកចំនួន៧(ប្រាំពីរ)រូបផ្សេងទៀតក្រៅពីសមាសភាពក្រុមប្រឹក្សាវិន័យ ដើម្បីពិនិត្យនិងសម្រេចលើបណ្តឹងតវ៉ានោះ។ សេចក្តីសម្រេចចុងក្រោយជាសេចក្តីសម្រេចបិទផ្លូវតវ៉ា។

បែបបទ នីតិវិធីនៃការតវ៉ា និងរយៈពេលនៃការធ្វើសេចក្តីសម្រេចរបស់ក្រុមប្រឹក្សាវិន័យត្រូវកំណត់ដោយបទបញ្ជាផ្ទៃក្នុង គ.ស.ក.។

**ជំពូកទី៦
ទណ្ឌកម្មខាងវិន័យ**

មាត្រា ៣១._

ទណ្ឌកម្មខាងវិន័យរួមមាន៖

- ការស្តីបន្ទោស
- ការព្រមាន
- ការព្យួរសិទ្ធិមួយរយៈពេល ដែលមិនអាចលើសពី២(ពីរ)ឆ្នាំ
- ការលុបឈ្មោះចេញពីបញ្ជី គ.ស.ក. ឬដកហូតគោរមងារស្ថាបត្យករជាតិ។

ការទទួលទណ្ឌកម្មខាងវិន័យ មិននាំឲ្យបុគ្គលនោះរួចផុតពីការទទួលខុសត្រូវរដ្ឋប្បវេណីនិងព្រហ្មទណ្ឌឡើយ។

**ជំពូកទី៧
ប្រភពធនធាន**

មាត្រា ៣២._

ប្រធានបានរបស់ គ.ស.ក. សម្រាប់បំពេញការងាររបស់ខ្លួនបានមកពី៖
ថវិកាជាតិ ដាក់ព្យួរថវិកាដោយឡែកនៅក្នុងក្របខ័ណ្ឌថវិកាប្រចាំឆ្នាំរបស់ក្រសួង
រៀបចំដែនដី នគរូបនីយកម្ម និងសំណង់



- ភាគទានដែលបានពីសមាជិក គ.ស.ក.
- អំណោយនិងវិភាគទានពីដៃគូអភិវឌ្ឍ សហគមន៍អន្តរជាតិ សមាគម អង្គការមិនមែនរដ្ឋាភិបាល និងសប្បុរសជននានា
- ចំណូលបានពីសកម្មភាពនានារបស់ គ.ស.ក.
- ជំនួយឥតសំណងផ្សេងៗ។

គ.ស.ក. មានសិទ្ធិទទួលនិងគ្រប់គ្រងមូលនិធិជំនួយផ្នែកបច្ចេកទេសនិងសម្ភារៈផ្សេងៗទៀតពីប្រភពក្នុងនិងក្រៅប្រទេស សម្រាប់បម្រើការក្នុងការបំពេញមុខងារនិងភារកិច្ចរបស់ខ្លួន។

**ជំពូកទី៨
អន្តរប្បញ្ញត្តិ**

មាត្រា ៣៣.-

ក្នុងអាណត្តិដំបូង អគ្គលេខាធិការនិងអគ្គលេខាធិការរងនៃ គ.ស.ក. ត្រូវតែងតាំងដោយរាជរដ្ឋាភិបាលតាមសំណើរបស់ប្រធានក្រុមប្រឹក្សា គ.ស.ក.។

**ជំពូកទី៩
អវសានប្បញ្ញត្តិ**

មាត្រា ៣៤.-

បទប្បញ្ញត្តិទាំងឡាយណាដែលផ្ទុយនឹងព្រះរាជក្រឹត្យនេះ ត្រូវទុកជានិរាករណ៍។

មាត្រា ៣៥.-

សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា ត្រូវអនុវត្តព្រះរាជក្រឹត្យនេះចាប់ពីថ្ងៃឡាយព្រះហស្តលេខាតទៅ។


ធ្វើនៅព្រះបរមរាជវាំង ថ្ងៃទី ២៩ ខែ មីនា ឆ្នាំ ២០១១

**ព្រះហស្តលេខា និងព្រះរាជលញ្ឆករ
នរោត្តម សីហមុនី**

២០១២ ១១១២, ១១៤៥

បានយកសេចក្តីក្រាបបង្គំទូលថ្វាយព្រះមហាក្សត្រ
សូមឡាយព្រះហស្តលេខា
**នាយករដ្ឋមន្ត្រី
ហត្ថលេខា
សម្តេចអគ្គមហាសេនាបតីតេជោ ហ៊ុន សែន**

០៥ ច.ល
នាយករដ្ឋមន្ត្រី
រាជធានីភ្នំពេញ ថ្ងៃទី ០៧ ខែ មករា ឆ្នាំ ២០១២
អគ្គនាយកដ្ឋានការពាររដ្ឋាភិបាល



ស៊ុយ សុខា